


## प्रिंट मीडिया का महत्व बना रहेगा : कर हिन्दी विभाग द्वारा आयोजित व्याख्यान में विशेषज्ञ की राय



मैट्स यूनिवर्सिटी के हिन्दी विभाग द्वारा दिनांक 10 मार्च 2018, शनिवार को अतिथि व्याख्यान का आयोजन किया गया जिसके मुख्य अतिथि रायपुर दूरदर्शन केंद्र के इंजीनियरिंग असिस्टेंट श्री सत्येंद्र कर ने रायपुर दूरदर्शन केंद्र की विस्तार से जानकारी देते हुए विद्यार्थियों को प्रोडक्शन, ट्रांसमिशन की कई महत्वपूर्ण जानकारियाँ प्रदान कीं। उन्होंने ट्रांसमिशन से संबंधित तकनीकी पहलुओं से अवगत कराते हुए कहा कि प्रिंट और इलेक्ट्रॉनिक मीडिया के बाद सोशल मीडिया का नया रूप सामने आया। आज न्यू मीडिया का दौर है किन्तु प्रिंट मीडिया का महत्व आज भी बरकरार है और यह हमेशा बना रहेगा। प्रिंट मीडिया ने इतिहास के सभी पहलुओं को दर्शाने में मदद की है।

श्री कर ने डीडी नेशनल न्यूज चैनल तथा अन्य न्यूज चैनल के बीच अंतर को समझाया। उन्होंने विद्यार्थियों को पत्रकारिता के विभिन्न क्षेत्रों में रोजगार के अवसरों के संबंध में जानकारियाँ दी और कहा कि मीडिया में आज भी प्रतिभावान युवाओं के लिये पर्याप्त अवसर हैं। हमें अपनी प्रतिभा निखारने के लिए हरसंभव प्रयास करना चाहिए। इस अवसर पर हिन्दी विभाग की विभागाध्यक्ष डॉ. रेशमा अंसारी, प्राध्यापकगण डॉ. सविता वर्मा, डॉ. रमणी चंद्राकर, सोनम शर्मा लक्ष्मी सोनवानी, मोनिका शर्मा सहित सभी सेमेस्टर के विद्यार्थीगण उपस्थित थे।



मैट्स विश्वविद्यालय के हिन्दी विभाग द्वारा आयोजित अतिथि व्याख्यान के अवसर का दृश्य।

